

IR-RABA' PARTI

L-EWWEL SEZZJONI —
QORTI KRIMINALI

24 ta' Marzu, 1954

Imhallfin :—

Is-S.T.O. Dr. L. A. Camilleri, LL.D., *President*;
 Onor. Dr. W. Harding, B.Litt., LL.D.;
 Onor. Dr. T. Gouder, LL.D.

Il-Maestri Tagħna r-Regina versus Manuel Cini et.

Provi — Art. 409 tal-Kodiċi Kriminali

Il-Magistrat Istruttur ma jista' jagħti ordni lill-imputat jindirizza u jkellem lix-xhud biez dan ikun jista' jgħaraf lill-imputat minn lehnju; għax fis-sistema akkużatorju Malti l-imputat ma jista' ikun kostrett jagħmel xi haġa li biha tinkoloz prova kontra tiegħu u jobdi ordni biez hu jiekru parti attiva biez jagħmel xi haġa li biha jkun qiegħed jinkrimina ruhu.

Għaldaqstant mhux ammissibbli prova kontra l-imputat ottenuta b'dan il-mezz; u dan avvolja l-imputat ikun obda l-ordni tal-Magistrat u kellek lix-xhud skond dak l-ordni biez li-xhud jgħarfu minn lehnju. Għax dawn huma regali li jinteressaw il-libertà ta' -cittadin u li jissubvignawda in-natura tas-sistema akkużatorju Malti, u għalhekk mhux ammissibbli li l-imputat, bl-ubbidjenza tiegħu għall-ordni tal-Qorti, jista' impliciment jierimanzja għal dan il-prinċipju.

Il-Qorti; — Rat in-nora ta' l-akkużat Censu Gialanzè, li biha eċċepixxa l-inammissibilità ta' dik il-parti tax-xhieda ta' Gorg Gerada fejn jingħad hekk:— “Jiena issa qiegħed nisma jistaqsini kif jien lil Censu Gialanzè, l-imputat. Dan

hu Censu ta' Haż-Żabbar li semmejt f'din ix-xhieda tiegħi, għaliex għaraftu minn leġnu". U dan peress li l-Magistrat ma setax jordna lill-akkużat Gialanzè ikellem lix-xhud biex dan jagħraf leġnu;

Rat in-nota ta' l-Attorney General, li biha kkontesta dina l-eċċezzjoni;

Rat id-diġriet ta' din il-Qorti komposta minn Imħallef wieħed, tat-23 ta' Marzu, 1954, li bih gie ordnat li l-kwistjoni tiġi rimessa għad-deċiżjoni ta' dina l-Qorti komposta minn tliet Imħallfin;

Semgħet id-difensur tal-akkużat Gialanzè u l-Avukat tal-Kuruna;

Ikkunsidrat;

Illi, skond id-depożizzjoni traskritta fol. 83 tal-proċess, ix-xhud Ġorġ Gerada, wara li qal li hu kien għama minn għajnejh it-tnejn, żied jgħid li xi tliet xhur qabel huwa kien bilqofeda bdejn il-bieb tad-dar tiegħu x'hin gie bdejn ikellmu ċertu Censu minn Haż-Żabbar, li huwa għaraf minn leġnu; u fil-kors tax-xhieda tiegħu kompli jgħid li dana Censu, l-għada, kien reġa' gie sabu u qallu li fil-garage tax-xhud huwa kien halla tliet "coils", ossija ċimi tal-vapuri, u offrielu biex jixrihom. Ix-xhud qallu li ma riedx jixtri hbula, u qallu wkoll biex johroġ dawk il-hbula mill-aktar fis mill-garage; u fil-fatt dana Censu gieblu é-cavetta tal-garage it-Tnejn ta' wara u qallu li é-ċimi kien hadhom. Mibgħad, fid-depożizzjoni fuq riferita hemm dawn il-kliem:— "Jiena issa qiegħed nisma jistaqsini kif jien lill-imputat Censu Gialanzè. Dana huwa Censu ta' Haż-Żabbar li semmejt f'dina x-xhieda tiegħi, għax għaraftu minn leġnu";

'Mill-kontest ta' dawn il-kliem jidher éar, għaliex ma setax ragjonevolment ikun xort'ohra, illi l-imputat Gialanzè indirizza lix-xhud Gerada l-kliem "kif int?", fuq istruzzjoni tal-Qorti Istrutturja. U del resto, il-Prosekuzzjoni fit-trattazzjoni lanqas insistiet li dan ma kienx hekk;

Minn dak li gie riportat fuq jidher li, sakemm ma sarx dan l-esperiment, ix-xhud Gerada kien qiegħed jirreferixxi għall-lehen ta' dak li huwa indika biss bhala "Censu ta' Haż-Żabbar", mentri b'dan l-esperiment, ordnat mill-Magis-

zart Istruttur għall-finijiet probatorji, il-lehen ta' Censu ta' Haż-Zabbar gie konkretat fil-lehen tal-imputat Censu Gialanzè, u għalhekk b'dan l-esperiment inholqot prova a pregudizzju tal-imputat Censu Gialanzè li qabel ma kienx hemm;

Dina l-Qorti hi ta' fehna li l-Magistrat Istruttur ma setax jagħti dak l-ordni lill-imputat Censu Gialanzè. Infatti, fis-sistema akkużatorju Malti, id-drittijiet ta' l-imputat huma salvagwardati b'diversi dispożizzjonijiet, fosthom dik kontenuta fit-tieni subartikolu ta' l-art. 404 tal-Kodiċi Kriminali, li fost affarijiet oħra jgħid illi l-Qorti Istrutturja hija fid-dmir li twissi lill-imputat, qabel ma jsirulu l-mistoqsijiet preskritti għall-eżami tiegħu fl-istess artikolu, "li huwa mhux obligat jinkrimina ruħu". "Multo minus", għalhekk, tieta' l-Qorti Istrutturja, fil-kors tal-kumpilazzjoni, tagħti ordni lill-imputat biex dan jagħmel xi haġa li biha tinholq prova kontra tiegħu, kif sar f'dan il-każ;

Tant hu veru dan, illi, meta l-liġi riedet b'xi mod tid-deroga għal dana l-prinċipju, għamlet dispożizzjoni speċifika, kif hemm fit-tieni u t-tielet subartikolu ta' l-art. 409;

Lanqas hija aċċettabbli t-tezi tal-Prosekuzzjoni li l-ordni tal-Magistrat jista' jkun ġustifikat taht it-tieni subartikolu ta' l-art. 409 fuq imsemmi; għaliex il-kliem ta' dak is-subartikolu evidentement jirreferixxu għall-eżami materjali ta' parti mill-ġisem ta' l-imputat, li għalhekk f'dan l-eżami l-imputat ikun passiv, u l-emanazzjoni tal-vuċi ta' l-imputat ma tistax raġjonevolment titqies kompriża fl-espressjoni "parti mill-ġisem ta' l-imputat", kif inhi fil-kontest ta' l-artikolu; oltrekchè, bl-ordni fuq imsemmi tal-Magistrat Istruttur, l-imputat gie mgħieghel jiehu parti attiva fil-kostituzzjoni ta' prova kontra tiegħu. Minbarra dan, id-dispożizzjonijiet ta' l-art. 409 (2) (3) huma ta' natura talment eċċezzjonali, li ma jikkomportawx l-ebda interpretazzjoni estensiva;

Il-fatt li l-imputat oħda l-ordni tal-Magistrat ma jbid-dex il-pożizzjoni ġuridika; għaliex dawn huma regoli ta' ordni publiku li jinteressaw il-libertà ta' c-cittadin, u li jissalvagwardaw in-natura akkużatorja tas-sistema kriminali Malti, u għalhekk mhux ammissibbli li l-imputat jista' impliċita-

ment, bl-ubbidjenza tiegħu għall-ordni tal-Qorti, jirrinunzja għall-prinċipju fuq imsemmi;

L-Avukat tal-Kuruna, fil-kors tad-dibattitu, semma bħala argument favur it-tezi tiegħu l-fatt illi gie li l-Qorti staq-siet lix-xhud jekk jagħrafx l-imputat fi-awla, u talvolta ordnat lill-imputat biex iqum bil-wieqfa. Huwa ċar li dan ma għandu x'jaqsam xejn mal-każ in eżami; għaliex l-imputat, jew l-akkużat, bilfors għandu jkun preżenti waqt il-proċess, u l-preżenza materjali tiegħu hija haġa passiva, li hi ferm differenti mill-każ ta' ordni biex hu jagħmel attivament xi haġa li biha jkun qiegħed jinkrimina ruħu;

Għal dawn ir-raġunijiet, il-Qorti tiddeċidi billi tilqa' l-eċċezzjoni ta' l-imputat Ċensu Gialanzè, u tiddikjara inammissibbli dik il-parti tad-depożizzjoni msemmija fin-nota ta' l-istess akkużat.
